

marīcyādi ṣaṇmaharṣula varṁśakīrtanam  
vaiśaṁpāyana

hanta tē kathayiṣyāmi namaskṛtya svayambhuvē|  
surādīnāmahaṁ samyag lōkānām prabhavāpyaham|| 1

brahmaṇō manasāḥputrā vīditā ṣaṇmaharṣayaḥ|  
marīciratryaṅgirasau pulastyāḥ pulahaḥkratuḥ|| 2

marīcēḥkaśyapaḥputraḥ kaśyapāt tu imāḥprajāḥ |  
prajājñirē mahābhāgā dakṣakanyāstrayōdaśa|| 3

adatirditirdanuḥkālā danāyuh simhikā tathā|  
krōdhā prādhā ca viśvā ca vinatā kapilā muniḥ|| 4

kadṛśca manujavyāghra dakṣakanyaiva bhārata|  
ētāsām vīryasampannaṁ putrapautramanantakama|| 5

ādityaṁ dvādaśādityāḥ sambhūtā bhuvanēśvarāḥ|  
yē rājan nāmatastāmstē kīrtayiṣyāmi bhārataṁ|| 6

dhātā mitrōryamāśakrō varuṇastvaṁśa ēva ca|  
bhagō vivaśvān pūṣā ca savitā daśamastathā|| 7

ēkādaśastathā stvaṣṭā dvādaśō viṣṇurucyatē|  
jaghanyajastu sarvēṣām ādityānām guṇādhikaḥ|| 8

ēka ēva ditēḥ putrō hiraṇyakaśipuḥsmṛtaḥ|  
nāmnā khyātastu tasyēmē pañcaputrā mahātmanaḥ.|| 9

prahlādaḥpūrvajastēṣām saṁhlādastadanantaram.|  
anuhlādastrīyō'bhūt tasmācca śibibāṣkalau||10

prahlādasya trayāḥputrāḥ khyātāḥsarvatra bhārata|  
virōcanaśca kumbhaśca nikumbhaścēti bhārata||11

virōcanasya putrō'bhūd balirēkaḥpratāpavān|

balēśca pratithaḥputrō bāṇōnāma mahāsurah|| 12  
 rudrasyānucaraḥśrīmān mahākālēti yaṁ viduḥ|  
 catustriṁśad danōḥputrāḥ khyātāḥ sarvatra bhārata ||13

tēṣām prathamajō rājā vipracittirmahāyaśāḥ|  
 śambarō namuciścaiva pulōmā cēti viśrutaḥ||14

asilōmā ca kēśī ca durjayaścaiva dānavaḥ|  
 ayaḥśirā aśvaśirā aśvaśaṁkuśca vīryavān|| 15

tathā gaganamūrdhā ca vēgavān kētumāmśca saḥ|  
 svarbhānuraśvōśvapativṛṣaparvājakastathā|| 16

aśvagrīvaśca sūkṣmaśca tuhuṇḍaśca mahābalaḥ|  
 iṣupādēkakakraśca virūpākṣō harāharau ||17

nicandraśca nikumbhaśca kupaṭaḥkupaṭastathā|  
 śarabhaḥ śalabhaścaiva sūryācandramasau tathā ||18

ētē khyātārdanōrvaṁśē dānavāḥparikīrtitāḥ|  
 anyau tu khalu dēvānām sūryācandramasau smṛtau|| 19

anyau dānavamukhyānām sūryācandramasau tathā |  
 imē ca vaṁśāḥprathitāḥ sattvavantōmahābalāḥ|| 20

danuputrā mahārāja daśa dānavavaṁśajāḥ|  
 ēkāḥṣō mṛtapā vīraḥ pralambanarakāvapi—|| 21

vātāpī śatṛtapanāḥ śaṭhaścaiva mahāsurah|  
 gaviṣṭhaśca vanāyuśca dīrghajihmaśca dānavaḥ ||22

asaṁkhyēyāḥ smṛtāstēṣām putrapautrāśca bhārata|  
 simhikā suṣuvē putraṁ rāhuṁ candrārkamardanam||23

sucandraṁ candrahartāraṁ tathā canadrapramardanam|  
 kṛrasvabhāvaṁ kṛrāyāḥ putrapautramanantakam ||24

gaṇaḥkrōdhavaśō nāma kr̥rakarmārimardanaḥ

danāyuṣaḥpunah| putrāścatvārō'surapuṅgavāḥ|| 25  
vikṣarō balavīrau ca vṛtraścaiva mahāsurah|  
kālāyāḥprathitāḥputrāḥ kālakalpāḥprahāriṇah|| 26

pravikhyātā mahāvīryā dānavēṣu paramtapāḥ|  
vināśanaśca krōdhaśca krōdhahantā tathaiva ca|| 27

krōdhaśatṛstathaivānyē kālakēyā iti śrutāḥ|  
asurāṇāmupādhyāyah śukrastvṛṣisutō'bhavat ||28

khyātāścōśanasahaḥputrāścatvārō'surayājakāḥ|  
tvaṣṭādharastathātriśca dvāvanyau raudrakarmiṇau—||29

tējasā sūryasaṁkāśā brahmalōkaparāyaṇāḥ|  
ityēṣa vaṁśaprabhavaḥ kathitastē tarasvinām|| 30

asurāṇām surāṇām ca purāṇē saṁśṛtō mayā|  
ētēṣām yadapatyaṁ tu na śakyaṁ tadēśaṣataḥ|| 31

prasaṁkhyātuṁ mahīpāla guṇabhūtamanantakam|  
tārkyāścāriṣṭanēmiśca tathaiva garuḍāruṇau|| 32

āruṇirvāruṇiścaiva vainatēyāḥprakīrtitāḥ|  
śēṣō'nantō vāsukiśca takṣakaśca bhujāṅgamaḥ ||33

kūrmaśca kulikaścaiva kādravēyāḥprakīrtitāḥ|  
bhīmasēnōgrasēnau ca suparṇō varuṇastathā ||34

gōpatirdhṛtarāṣṭraśca sūryavarcāśca saptamah|  
satyavāgarkaparṇaśca prayutaścāpi viśṛtaḥ|| 35

bhīmaścitrarathaścaiva vikhyātaḥsarvavidvaśī |  
tathā śālīśirā rājan parjanyaśca caturdaśa ||36

kaliḥpañcadaśastēṣām nāradaścaiva ṣōḍaśah |  
ityētē dēvagandharvāḥ maunēyāḥparikīrtitāḥ|| 37

atha prabhūtānyanyāni kīrtayiṣyāmi bhārata|

anavadyām manuṁ vaṁśāmasurām mārgaṇapriyām|| 38  
 arūpām subhagām bhāsīmiti prāthā vyajāyata|  
 siddhaḥpūrṇaśca barhiśca pūrṇāyuśca mahāyaśāḥ|| 39

brahmacārī ratiguṇaḥ suparṇaścaiva saptamaḥ|  
 viśvāvasuśca bhānuśca sucandrō daśamastathā|| 40

ityētē dēvagandharvāḥ prāthēyāḥ parikīrtitāḥ|  
 imaṁ tvapsarasām vaṁśaṁ viditaṁ puṇyalakṣaṇam|| 41

prādhāsūta mahābhāgā dēvī dēvarṣitaḥpurā|  
 alambuṣā miśrakēśī vidyutparṇā tilōttamā|| 42

aruṇā rakṣitācaiva rambhā tadvanmanōramā|  
 kēśinī ca subāhuśca suratā surajā tathā ||43

supriyā cātibāhuśca vikhyātau ca hāhā hūhūḥ|  
 tumburuścēti catvāraḥ smṛtā gandharvasattamāḥ ||44

amṛtaṁ brāhmaṇā gāvō gandharvāpsarasastathā|  
 apatyāṁ kapilāyāśca purāṇē parikīrtitam|| 45

iti tē sarvabhūtānām sambhavaḥkathitō mayā|  
 yathāvatsamparikhyātō gandharvāpsarasām tathā|| 46

bhujaṅgānām suparṇānām rudrāṇām marutām tathā |  
 gavām ca brāhmaṇānām ca śrīmatām puṇyakarmaṇām||47

āyuṣyaścaiva puṇyaśca dhanyaḥ śrutisukhāvahaḥ|  
 śrōtavyaścaiva satataṁ śrāvyaścaivānasūyatā|| 48

imaṁ tu vaṁśaṁ niyamēna yaḥpaṭhēt  
 mahātmanām brāhmaṇadēvasannidhau|  
 apatyālābhaṁ sa labhatē ca puṣkalaṁ  
 śriyāṁ yaśaḥ prētya ca śōbhanām gatim|| 49

--- svasti---

